

3726.

Врз основа на член 28-а став 2 од Законот за акредитација (“Службен весник на Република Македонија“ бр.120/09 и 53/11), министерот за економија донесе

П Р А В И Л Н И К
ЗА ФОРМАТА И СОДРЖИНАТА НА ИЗВЕСТУВАЊЕТО ЗА НЕДОНЕСУВАЊЕ НА РЕШЕНИЕ
ЗА ИЗДАВАЊЕ НА СЕРТИФИКАТ ЗА АКРЕДИТАЦИЈА

Член 1

Со овој правилник се пропишува формата и содржината на известувањето за недонесување на решение за издавање на сертификат за акредитација, во роковите утврдени во член 27 став 1 и во член 28 од Законот за акредитација.

Член 2

Известувањето од член 1 од овој правилник се поднесува на образец: „Известување за недонесување на решение за издавање на сертификат за акредитација“, во А4 формат на бела хартија, кој е даден во Прилог и е составен дел на овој правилник.

Образецот на известувањето од став 1 на овој правилник содржи: назив на органот до кој се поднесува известување, во средишниот дел назив на барањето, назив на правното лице односно име и презиме на физичкото лице – подносител на известувањето, седиште на правното лице односно адреса на физичкото лице – подносител на известувањето, краток опис поради што се поднесува известувањето, датум и место за потпис на подносителот на известувањето.

Член 4

Овој правилник влегува во сила наредниот ден од денот на објавувањето во “Службен весник на Република Македонија“.

Бр.25-8693/3
30 ноември 2011 година
Скопје

Министер,
Ваљон Сараќини, с.р.

ДО ДРЖАВЕН УПРАВЕН ИНСПЕКТОРАТ

ИЗВЕСТУВАЊЕ
ЗА НЕДОНЕСУВАЊЕ НА РЕШЕНИЕ ЗА ИЗДАВАЊЕ НА СЕРТИФИКАТ ЗА АКРЕДИТАЦИЈА

Од _____
(назив на правното лице/име и презиме на физичкото лице-подносител на известувањето)

(седиште на правното лице/адреса на физичкото лице-подносител на известувањето)

Краток опис поради што се поднесува известувањето:

Бидејќи во рокот утврден во член 27 став (1) и 28 став (1) од Законот за акредитација, директорот на Институтот не донесе решение, инспекторот од државниот управен инспекторат да постапи согласно член 28-а став 3 од Законот за акредитација.

Кон известувањето поднесувам копија од пријавата за акредитација број _____ од _____ година.

Место: _____

Потпис на подносителот на
Известувањето

Датум: _____

М.П.
